

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

प्रेस रिलीज़

नई दिल्ली

19 जनवरी 2018

हज का मामला मुसलमानों पर छोड़ दिया जाए; सभी धार्मिक मामलों में दी जाने वाली सब्सिडी खत्म की जाए: पॉपुलर फ्रंट

केंद्र सरकार द्वारा हज सब्सिडी खत्म किये जाने पर, पॉपुलर फ्रंट ऑफ इंडिया की केंद्रीय सचिवालय ने एक बयान जारी करते हुए कहा है कि सरकार को चाहिए कि वह धार्मिक मामलों को उनके मानने वालों पर छोड़ दे और देश या विदेश में विभिन्न धार्मिक मामलों में दी जाने वाली सभी सब्सिडियों को खत्म करे।

दशकों से हज पर दी जाने वाली सब्सिडी को इस तरह अचानक खत्म कर देना कई सवाल खड़े करता है। मुसलमानों को यह मानने में कोई परेशानी नहीं होगी कि हज कोई ऐसा अमल नहीं है जिसे किसी दूसरे की आर्थिक मदद के सहारे किया जाए। फिर भी, जिस तरीके से हज सब्सिडी को अमल में लाया गया, उससे मुसलमानों को कोई फायदा नहीं हुआ। हज यात्रा पर एयर इंडिया की ठेकेदारी के साथ सब्सिडी का कोई मतलब नहीं रह जाता। सालों से, सरकार हज यात्रियों से सब्सिडी के बावजूद बहुत ज़्यादा पैसा वसूल करती रही है। एक बार हज यात्रा से एयर इंडिया की ठेकेदारी और सरकार का कंट्रोल खत्म हो जाएं, तो हज का खर्च सब्सिडी के साथ होने वाले खर्च से भी कम हो जाएगा। इसलिए सरकार हाजियों का शोषण करने में एयर इंडिया की सहायता करना बंद करे और यही सेवाएं कम कीमत पर दे सकने वाली दूसरी एयरलाइन कम्पनियों को इसमें शामिल करें।

सरकार अपने फैसले के लिए सुप्रीम कोर्ट के आदेश का हवाला पेश कर रही है। लेकिन जनता सरकार के इस दावे को फौरी तौर पर कैसे मान सकती है, जबकि कोर्ट के दूसरे कई महत्वपूर्ण फैसलों को अमल में लाने के लिए सरकार ने कभी ऐसी चुस्ती नहीं दिखाई। इसके अलावा, यह स्पष्टीकरण भी अब तक नहीं दिया गया कि सिर्फ हज सब्सिडी को ही अचानक क्यों खत्म किया गया, जबकि धर्म के नाम पर कुम्भ मेले, अमरनाथ, कैलाश आदि के लिए अभी भी फण्ड दिया जा रहा है। इसलिए यह फैसला पूरे तरीके से भेदभावपूर्ण और विभाजनकारी है। पॉपुलर फ्रंट यह मांग करती है कि केंद्र सरकार हज सब्सिडी के साथ धर्म के नाम पर दी जाने वाली सारी सब्सिडियों को खत्म करने के लिए जल्द कदम उठाए।

सेक्रेटरी, जनसंपर्क

पॉपुलर फ्रंट ऑफ इंडिया

मुख्यालय, नई दिल्ली